

विधान सभा सचिवालय  
मध्य प्रदेश  
समाचार

विधानसभा अध्यक्ष श्री गौतम के नेतृत्व में मध्यप्रदेश विधान सभा का अध्ययन दल केरल पहुंचा

केरल विधानसभा अध्यक्ष ने की सौजन्य भेंट

भोपाल, 10 अक्टूबर 2022

मध्यप्रदेश विधानसभा के माननीय अध्यक्ष श्री गिरीश गौतम के नेतृत्व में महाराष्ट्र, केरल, तमिलनाडु और कर्नाटक के प्रवास पर निकला अध्ययन दल सोमवार को केरल पहुंचा। इस दल में विभिन्न समितियों के सभापति व मध्यप्रदेश विधानसभा के माननीय सदस्य एवं विधानसभा के प्रमुख सचिव श्री ए. पी. सिंह भी शामिल हैं। अपने दौरे के तीसरे दिन अध्ययन दल केरल की राजधानी तिरुअनंतपुरम पहुंचा। यहां केरल विधानसभा के स्पीकर श्री ए.एन.शमशीर एवं विधानसभा के अधिकारीगणों ने माननीय विधानसभा अध्यक्ष श्री गिरीश गौतम से सौजन्य भेंट कर उनका स्वागत किया तथा विधानसभा अध्यक्ष श्री गौतम एवं प्रमुख सचिव श्री सिंह के साथ केरल विधानसभा द्वारा संचालित ई-विधान की कार्यप्रणाली पर चर्चा की। उल्लेखनीय है कि केरल राज्य ने ई-विधान को लागू किया है। इसके बाद विधानसभा अध्यक्ष श्री गौतम ने एक पत्रकार वार्ता को भी संबोधित किया। तदुपरांत केरल विधान सभा के सचिव व अधिकारियों द्वारा ई-विधान पर प्रस्तुतीकरण दिया गया तथा विधान भवन का अवलोकन कराया गया।

अध्ययनदल में विधानसभा अध्यक्ष महोदय के साथ ही माननीय सभापतियों में श्री अजय विश्नाई, श्री गौरीशंकर बिसेन, श्री यशपाल सिसोदिया, श्री दिव्यराज सिंह, श्री पी.सी.शर्मा के साथ ही श्री मोहनलाल मनवानी अवर सचिव, माननीय विधानसभा अध्यक्ष के ओएसडी श्री नरेंद्र मिश्रा, डॉ. संजय सैमुअल उप सचिव, श्री नवल मिश्रा, श्री रवि श्रीवास्तव, श्री रवींद्र दुबे, श्री निदिश नायर शामिल हैं।

नरेंद्र मिश्रा

अवर सचिव

विस/जसं/22